



Патрабуюцца

неабыхавыя

маладзёны! **Для падрыхтоўкі і правядзення малітоўнай сустрэчы моладзі ў**

Івянцы (Мінска-Магілёўская архідыяцэзія) ствараецца аргкамітэт і каманда аніматараў, далучыцца да якой запрашаюцца ахвотныя юнакі і дзяўчаты ад 16-ці гадоў.

Жадаючым неабходна прайсці рэгістрацыю праз інтэрнэт. Па ўсіх пытаннях можна звяртацца па нумары: (8 029) 357-15-86 – кс. Андрэй Бурак.

Дыяцэзіяльныя дні моладзі ў Івянцы пройдуць 26–28 ліпеня на тэму “Рэха Сіноду: Моладзь. Вера. Пакліканне”. †



“Эстафета для надзеі” Пад такой назвай у Ватыкане завяршыўся 4-дзённы дабрачынны марафон, які стартаваў у Падуі (Італія).

Удзельнікі забегу пераадолелі больш за 500 кіламетраў для таго, каб прыцягнуць увагу грамадскасці да навуковых даследаванняў у галіне медыцыны, а ў прыватнасці, па такіх цяжкіх дзіцячых хваробах, як лейкамія, пухліны і інш.

Марафон арганізаваны фондам “Горад надзеі”. Ідэя яго правядзення належыць дзядулі 4-гадовага хлопчыка, якога вылечылі ад цяжкага захворвання.



Якая прычына пажару

ў Нотр-Даме? **Занадта познае паведамленне ў пажарную службу, паленне**

цыгарэт рабочымі на лясках вакол шпіля, электрычныя кабелі праз гарышча да званой – некаторыя з версій расследавання па справе ўзгарання ў саборы Парыжскай Божай Маці.

Французскія СМІ, што абмяркоўваюць магчымыя прычыны пажару, які ахапіў святыню 15 красавіка бягучага года, выказваюць

меркаванні, што няшчасце адбылося з-за серыі чалавечых памылак і безразважных рашэнняў. Аказалася, што пажарных выклікалі толькі праз 35 хвілін пасля першага сігналу супрацьпажарнай бяспекі. Таксама на месцы здарэння паліцэйскія знайшлі 7 недакуркаў. Акрамя таго, указваецца на слабую ахову катэдраў. Устаноўлена, што на гарышчы ляжалі электрычныя кабелі, якімі ўключаліся званы ў шпілі. Кароткае замыканне ў іх магло выклікаць пажар. На сёння апошняя версія з'яўляецца найбольш верагоднай.